



---

Durga Stotram

——  
दुर्गास्तोत्रं

——  
Document Information



---

Text title : durgAstotram 2 from Bhavasihya Purana

File name : durgAstotramBVP.itx

Category : devii, durgA, kavacha, devI

Location : doc\_devii

Transliterated by : Gopal Upadhyay gopal.j.upadhyay at gmail.com

Proofread by : Gopal Upadhyay gopal.j.upadhyay at gmail.com

Description/comments : Brahmavaivarta, Prakriti Khanda 2, Adhyaya 66

Latest update : March 12, 2019

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



ದುರ್ಗಾಸ್ತೋತ್ರಂ



ಶ್ರೀಗಣೇಶಾಯ ನಮಃ . ಶ್ರೀದುರ್ಗಾಯೈ ನಮಃ .  
ನಾರಾಯಣ ಉವಾಚ .  
ಪುರಾ ಸ್ತುತಾ ಸಾ ಗೋಲೋಕೇ ಕೃಷ್ಣೇನ ಪರಮಾತ್ಮನಾ .  
ಸಂಪೂಜ್ಯ ಮಧುಮಾನೇ ಚ ಸಂಪ್ರೀತೇ ರಾಸಮಂಡಲೇ .. 1..  
ಮಧುಕೈಟಭಯೋರ್ಯುದ್ಧೇ ದ್ವಿತೀಯೇ ವಿಷ್ಣುನಾ ಪುರಾ .  
ತತ್ರೈವ ಕಾಲೇ ಸಾ ದುರ್ಗಾ ಬ್ರಹ್ಮಣಾ ಪ್ರಾಣಸಂಕಟೇ .. 2..  
ಚತುರ್ಥೇ ಸಂಸ್ತುತಾ ದೇವೀ ಭಕ್ತ್ಯಾ ಚ ತ್ರಿಪುರಾರಿಣಾ .  
ಪುರಾ ತ್ರಿಪುರಯುದ್ಧೇ ಚ ಮಹಾಘೋರತರೇ ಮುನೇ .. 3..  
ಪಂಚಮೇ ಸಂಸ್ತುತಾ ದೇವೀ ವೃತ್ರಾಸುರವಧೇ ತಥಾ .  
ಶಕ್ರೇಣ ಸರ್ವದೇವೈಶ್ಚ ಘೋರೇ ಚ ಪ್ರಾಣಸಂಕಟೇ .. 4..  
ತದಾ ಮುನೀಂದ್ರೈರ್ಮನುಭಿರ್ಮಾನವೈಃ ಸುರಥಾದಿಭಿಃ .  
ಸಂಸ್ತುತಾ ಪೂಜಿತಾ ಸಾ ಚ ಕಲ್ಪೇ ಕಲ್ಪೇ ಪರಾತ್ಪರಾ .. 5..  
ಸ್ತೋತ್ರಂಚ ಶ್ರೂಯತಾಂ ಬ್ರಹ್ಮನ್ನರ್ವವಿಘ್ನವಿನಾಶಕಂ .  
ಸುಖದಂ ಮೋಕ್ಷದಂ ಸಾರಂ ಭವಸಂತಾರಕಾರಣಂ .. 6..  
ಶ್ರೀಕೃಷ್ಣ ಉವಾಚ .  
ತ್ವಮೇವ ಸರ್ವಜನನೀ ಮೂಲಪ್ರಕೃತಿರೀಶ್ವರೀ .  
ತ್ವಮೇವಾದ್ಯಾ ಸೃಷ್ಟಿವಿಧೌ ಸ್ವೇಚ್ಛಯಾ ತ್ರಿಗುಣಾತ್ಮಿಕಾ .. 7..  
ಕಾರ್ಯಾರ್ಥೇ ಸಗುಣಾ ತ್ವಂಚ ವಸ್ತುತೋ ನಿರ್ಗುಣಾ ಸ್ವಯಂ .  
ಪರಬ್ರಹ್ಮಸ್ವರೂಪಾ ತ್ವಂ ಸತ್ಯಾ ನಿತ್ಯಾ ಸನಾತನೀ .. 8..  
ತೇಜಸ್ವಿ ರೂಪಾ ಪರಮಾ ಭಕ್ತಾನುಗ್ರವಿಗ್ರಹಾ .  
ಸರ್ವಸ್ವರೂಪಾ ಸರ್ವೇಶಾ ಸರ್ವಾಧಾರಾ ಪರಾತ್ಪರಾ .. 9..  
ಸರ್ವಬೀಜಸ್ವರೂಪಾ ಚ ಸರ್ವಪೂಜ್ಯಾ ನಿರಾಶ್ರಯಾ .  
ಸರ್ವಜ್ಞಾ ಸರ್ವತೋಭದ್ರಾ ಸರ್ವಮಂಗಲಮಂಗಲಾ .. 10..  
ಸರ್ವಬುದ್ಧಿಸ್ವರೂಪಾ ಚ ಸರ್ವಶಕ್ತಿಸ್ವರೂಪಿಣೀ .  
ಸರ್ವಜ್ಞಾನಪ್ರದಾ ದೇವೀ ಸರ್ವಜ್ಞಾ ಸರ್ವಭಾವಿನೀ .. 11..  
ತ್ವಂ ಸ್ವಾಹಾ ದೇವದಾನೇ ಚ ಪಿತೃದಾನೇ ಸ್ವಧಾ ಸ್ವಯಂ .

ದಕ್ಷಿಣಾ ಸರ್ವದಾನೇ ಚ ಸರ್ವಶಕ್ತಿಸ್ವರೂಪಿಣೀ .. 12..  
 ನಿದ್ರಾ ತ್ವಂ ಚ ದಯಾ ತ್ವಂ ಚ ತೃಷ್ಣಾ ತ್ವಂ ಚಾತ್ಮನಃ ಪ್ರಿಯಾ .  
 ಕ್ಷುತ್ಕಾಂತಿಃ ಶಾಂತಿರೀಶಾ ಚ ಕಾಂತಿಃ ಸೃಷ್ಟಿಶ್ಚ ಶಾಶ್ವತೀ .. 13..  
 ಶ್ರದ್ಧಾ ಪುಷ್ಟಿಶ್ಚ ತಂದ್ರಾ ಚ ಲಜ್ಜಾ ಶೋಭಾ ದಯಾ ತಥಾ .  
 ಸತಾಂ ಸಂಪತ್ಸ್ವರೂಪಾ ಶ್ರೀರ್ವಿಪತ್ತಿರಸತಾಮಿಹ .. 14..  
 ಪ್ರೀತಿರೂಪಾ ಪುಣ್ಯವತಾಂ ಪಾಪಿನಾಂ ಕಲಹಾಂಕುರಾ .  
 ಶಶ್ವತ್ಕರ್ಮಮಯೀ ಶಕ್ತಿಃ ಸರ್ವದಾ ಸರ್ವಜೀವಿನಾಂ .. 15..  
 ದೇವೇಭ್ಯಃ ಸ್ವಪದೋದಾತ್ರೀ ಧಾತುರ್ಧಾತ್ರೀ ಕೃಪಾಮಯೀ .  
 ಹಿತಾಯ ಸರ್ವದೇವಾನಾಂ ಸರ್ವಾಸುರವಿನಾಶಿನೀ .. 16..  
 ಯೋಗಿನಿದ್ರಾ ಯೋಗರೂಪಾ ಯೋಗದಾತ್ರೀ ಚ ಯೋಗಿನಾಂ .  
 ಸಿದ್ಧಿಸ್ವರೂಪಾ ಸಿದ್ಧಾನಾಂ ಸಿದ್ಧಿದಾ ಸಿದ್ಧಯೋಗಿನೀ .. 17..  
 ಬ್ರಹ್ಮಾಣೀ ಮಾಹೇಶ್ವರೀ ಚ ವಿಷ್ಣುಮಾಯಾ ಚ ವೈಷ್ಣವೀ .  
 ಭದ್ರದಾ ಭದ್ರಕಾಲೀ ಚ ಸರ್ವಲೋಕಭಯಂಕರೀ .. 18..  
 ಗ್ರಾಮೇ ಗ್ರಾಮೇ ಗ್ರಾಮದೇವೀ ಗೃಹದೇವೀ ಗೃಹೇ ಗೃಹೇ .  
 ಸತಾಂ ಕೀರ್ತಿಃ ಪ್ರತಿಷ್ಠಾ ಚ ನಿಂದಾ ತ್ವಮಸತಾಂ ಸದಾ .. 19..  
 ಮಹಾಯುದ್ಧೇ ಮಹಾಮಾರೀ ದುಷ್ಟಸಂಹಾರರೂಪಿಣೀ .  
 ರಕ್ಷಾಸ್ವರೂಪಾ ಶಿಷ್ಯಾನಾಂ ಮಾತೇವ ಹಿತಕಾರಿಣೀ .. 20..  
 ವಂದ್ಯಾ ಪೂಜ್ಯಾ ಸ್ತುತಾ ತ್ವಂ ಚ ಬ್ರಹ್ಮಾದೀನಾಂ ಚ ಸರ್ವದಾ .  
 ಬ್ರಾಹ್ಮಣ್ಯರೂಪಾ (ಬ್ರಹ್ಮಣ್ಯರೂಪಾ) ವಿಪ್ರಾಣಾಂ ತಪಸ್ಯಾ ಚ ತಪಸ್ವಿನಾಂ .. 21..  
 ವಿದ್ಯಾ ವಿದ್ಯಾವತಾಂ ತ್ವಂ ಚ ಬುದ್ಧಿಬುಧ್ಧಿಮತಾಂ ಸತಾಂ .  
 ಮೇಧಾ ಸ್ಮೃತಿಸ್ವರೂಪಾ ಚ ಪ್ರತಿಭಾ ಪ್ರತಿಭಾವತಾಂ .. 22..  
 ರಾಜ್ಞಾಂ ಪ್ರತಾಪರೂಪಾ ಚ ವಿಶಾಂ ವಾಣಿಜ್ಯರೂಪಿಣೀ .  
 ಸೃಷ್ಟೌ ಸೃಷ್ಟಿಸ್ವರೂಪಾ ತ್ವಂ ರಕ್ಷಾರೂಪಾ ಚ ಪಾಲನೇ .. 23..  
 ತಥಾಽನ್ತೇ ತ್ವಂ ಮಹಾಮಾರೀ ವಿಶ್ವೇ ವಿಶ್ವೈಶ್ಚ ಪೂಜಿತೇ . (ವಿಶ್ವಸ್ಯ ವಿಶ್ವಪೂಜಿತೇ)  
 ಕಾಲರಾತ್ರಿರ್ಮಹಾರಾತ್ರಿರ್ಮೋಹರಾತ್ರಿಶ್ಚ ಮೋಹಿನೀ .. 24..  
 ದುರತ್ಯಯಾ ಮೇ ಮಾಯಾ ತ್ವಂ ಯಯಾ ಸಮೋಹಿತಂ ಜಗತ್ .  
 ಯಯಾ ಮುಗ್ಧೋ ಹಿ ವಿದ್ವಾಂಶ್ಚ ಮೋಕ್ಷಮಾರ್ಗಂ ನ ಪಶ್ಯತಿ .. 25..  
 ಇತ್ಯಾತ್ಮನಾ ಕೃತಂ ಸ್ತೋತ್ರಂ ದುರ್ಗಾಯಾ ದುರ್ಗನಾಶನಂ .  
 ಪೂಜಾಕಾಲೇ ಪಠೇದ್ಯೋ ಹಿ ಸಿದ್ಧಿರ್ಭವತಿ ವಾಂಛಿತಾ .. 26..  
 ವಂಧ್ಯಾ ಚ ಕಾಕವಂಧ್ಯಾ ಚ ಮೃತವತ್ಸಾ ಚ ದುರ್ಭಗಾ .  
 ಶ್ರುತ್ವಾ ಸ್ತೋತ್ರಂ ವರ್ಷಮೇಕಂ ಸುಪುತ್ರಂ ಲಭತೇ ಧುವಂ .. 27..  
 ಕಾರಾಗಾರೇ ಮಹಾಘೋರೇ ಯೋ ಬದ್ಧೋ ದೃಢಬಂಧನೇ .

ಶ್ರುತ್ವಾ ಸ್ತೋತ್ರಂ ಮಾಸಮೇಕಂ ಬಂಧನಾನ್ಮುಚ್ಯತೇ ಧುವಂ .. 28..  
ಯಕ್ಷಗ್ರಸ್ತೋ ಗಲತ್ಕುಷ್ಟೀ ಮಹಾಶೂಲೀ ಮಹಾಜ್ವರೀ .  
ಶ್ರುತ್ವಾ ಸ್ತೋತ್ರಂ ವರ್ಷಮೇಕಂ ಸದ್ಯೋ ರೋಗಾತ್ಪ್ರಮುಚ್ಯತೇ .. 29..  
ಪುತ್ರಭೇದೇ ಪ್ರಜಾಭೇದೇ ಪತ್ನೀಭೇದೇ ಚ ದುರ್ಗತಃ .  
ಶ್ರುತ್ವಾ ಸ್ತೋತ್ರಂ ಮಾಸಮೇಕಂ ಲಭತೇ ನಾತ್ರ ಸಂಶಯಃ .. 30..  
ರಾಜದ್ವಾರೇ ಶ್ಮಶಾನೇ ಚ ಮಹಾರಣ್ಯೇ ರಣಸ್ಥಲೇ .  
ಹಿಂಸ್ರಜಂತುಸಮೀಪೇ ಚ ಶ್ರುತ್ವಾ ಸ್ತೋತ್ರಂ ಪ್ರಮುಚ್ಯತೇ .. 31..  
ಗೃಹದಾಹೇ ಚ ದಾವಾಗ್ನೌ ದಸ್ಯುಸೈನ್ಯಸಮನ್ವಿತೇ .  
ಸ್ತೋತ್ರಶ್ರವಣಮಾತ್ರೇಣ ಲಭತೇ ನಾತ್ರ ಸಂಶಯಃ .. 32..  
ಮಹಾದರಿದ್ರೋ ಮೂರ್ಖಶ್ಚ ವರ್ಷಂ ಸ್ತೋತ್ರಂ ಪಠೇತ್ತು ಯಃ .  
ವಿದ್ಯಾವಾಂಧನವಾಂಶ್ಚೈವ ಸ ಭವೇನ್ನಾತ್ರ ಸಂಶಯಃ .. 33..  
.. ಇತಿ ಶ್ರೀಬ್ರಹ್ಮವೈವರ್ತೇ ಮಹಾಪುರಾಣೇ ದ್ವಿತೀಯೇ ಪ್ರಕೃತಿಖಂಡೇ  
ನಾರದನಾರಾಯಣಸಂವಾದೇ ದುರ್ಗೋಪಾಖ್ಯಾನೇ ದುರ್ಗಾಸ್ತೋತ್ರಂ ನಾಮ  
ಷಟ್ಷಷ್ಟಿತಮೋಽಧ್ಯಾಯಃ ..

Encoded and proofread by Gopal Upadhyay gopal.j.upadhyay at gmail.com

---

—  
*Durga Stotram*

pdf was typeset on September 17, 2023

—

Please send corrections to [sanskrit@cheerful.com](mailto:sanskrit@cheerful.com)

